

కై కాంటర్

ప్రజా సంక్షేమమే అంతిమ లక్ష్యం తెలుగు దిన పత్రిక

సంపుటి : 01 సంచిక : 55 ప్రకాశం, సోమవారం 24-11-2025 పేజీలు : 4 వెల. 2/-

రిపోర్టర్లు కావాలిను

కై కాంటర్

తెలుగు దిన పత్రికలో పనిచేయుటకు ఆంధ్ర ప్రదేశ్ రాష్ట్రంలో

- జిల్లా బ్యూరోలు
- జిల్లా ఇన్‌చార్జీలు
- నియోజక వర్గ ఇన్‌చార్జీలు కావాలిను.

సంప్రదించవలసిన మా ఫోన్ నంబరు

98497 07349

ప్రారంభోత్సవ ఆహ్వానము

ది. 25-11-2025 మంగళవారం
ఉదయం 11-00 గంటలకు
పల్నాడు జిల్లా సత్తెనపల్లి, నరసరావుపేట రోడ్,
పరివర్తన స్కూల్ ఎదురు నూతనముగా

కై కాంటర్
తెలుగు దినపత్రిక

ప్రారంభించుచున్నాము. కాపున మీడియా మిత్రులు, రిపోర్టర్లు
ప్రజలు అందరూ తప్పక విచ్చేసి
మా ఆతిథ్యం స్వీకరించవలసినదిగా కోరుచున్నాము.

ప్రారంభికులు :-
గా. శ్రీ యం. హనుమంతరావు గారు,
డి.ఎన్.పి. సత్తెనపల్లి

అధికారులకు, శ్రేయోభిలాషులకు
ఇదే మా హృదయపూర్వక ఆహ్వానము...

ఆహ్వానించువారు :
కె. వరప్రసాద్
సి.ఇ.ఓ. & ఎడిటర్
సెల్: 9849707349

ఎండిఆర్ చికెన్ సెంటర్ను ప్రారంభించిన ఎమ్మెల్యే కావ్య



కావలి కంచర్ల మల్లికార్జున రావు క్రైమ్ కాంటర్ ప్రతినిధి, గురురాఘవేంద్ర కాలనీ మసీదు ఎదురుగా నూతనంగా చికెన్ సెంటర్ను కావలి ఎమ్మెల్యే కావ్య కృష్ణారెడ్డి ఆదివారం రిబ్బన్ కట్ చేసి ప్రారంభించారు. పాపు యజమాని మల్లికార్జునను ఆయన అభినందించారు. కావలి పట్టణ ప్రజలకు నాణ్యమైన చికెన్ను అందిస్తూ ప్రజల విశ్వాసాన్ని పొందాలని సూచించారు. వ్యాపారంలో విజయాలు సాధించాలని ఆశీర్వాదించారు. ఈ కార్యక్రమంలో స్థానికులు, వ్యాపారవేత్తలు, పార్టీ నాయకులు పాల్గొని దుకాణ యజమానికి శుభాకాంక్షలను తెలిపారు.

వైసీపీ ఇగ్నార్జి బుర్రా ను కలిసిన వైసీపీ రాష్ట్ర ఇంటలెక్చుల్ కార్యదర్శి కాకర్ల రాజగోపాల్



క్రైమ్ కాంటర్ ప్రతినిధి టి.నాగ బ్రహ్మం కందుకూరు రూరల్, వైస్సార్నిపీ రాష్ట్ర ఇంటలెక్చువల్ కార్యదర్శి గా అవకాశం కల్పించినందుకు పట్టణంలో నీ పామూరు రోడ్డు లో ఉన్న వైస్సార్నిపీ పార్టీ కార్యాలయం లో మాజీ శాసనసభ్యులు కందుకూరు నియోజకవర్గం వైస్సార్నిపీ ఇంచార్జి బుర్రా మధుసూదన్ యాదవ్ ని మర్యాదపూర్వకంగా కలిసి రాష్ట్ర ఇంటలెక్చువల్ విభాగం కార్యదర్శి కాకర్ల రాజగోపాల్ కృతజ్ఞతలను తెలియజేశారు. ఈ కార్యక్రమంలో వైసీపీ నాయకులు పాల్గొన్నారు.

ఉదయ్ కాఫీ బార్ను ప్రారంభించిన ఎమ్మెల్యే కావ్య



కావలి కంచర్ల మల్లికార్జున రావు క్రైమ్ కాంటర్ ప్రతినిధి, పట్టణం లోని రూపాయి మిడ్లె సెంటర్లో నూతనంగా ఏర్పాటు చేసిన ఉదయ్ కాఫీ బార్ ను కావలి ఎమ్మెల్యే కావ్య కృష్ణారెడ్డి రిబ్బన్ కట్ చేసి ప్రారంభించారు. యజమాని కావలి పట్టణ 20వ వార్డు టిడిపి నాయకులు ఎర్రంశెట్టి గోపి కుమారుడు ఉదయ్ కుమార్ ను ఆయన అభినందించుతెలియజేశారు. పట్టణ ప్రజలకు నాణ్యమైన కాఫీతో పాటు మంచి సేవలు అందిస్తూ వ్యాపారంలో విజయాలు సాధించాలని కోరారు. ప్రారంభోత్సవం అనంతరం అక్కడ ఉన్న నాయకులతో ఆయన టీ తాగుతూ కొంతసేపు సరదాగా గడిపారు. ఈ కార్యక్రమంలో టిడిపి నాయకులు, కార్యకర్తలు పాల్గొన్నారు.

పేషెంట్లకు దుప్పట్ల పంపిణీ కార్యక్రమం.. ఎంపీ మాగుంట శ్రీనివాసులు రెడ్డి



ఒంగోలు క్రైమ్ కాంటర్ ప్రతినిధి, శ్రీ సత్యసాయి బాబా శత జయంతి సందర్భంగా నగరములో రిమ్స్ హాస్పిటల్ నందు శ్రీ సత్యసాయి సేవా సమితి వారు నిర్వహించిన జయంతి వేడుకలలో పాల్గొని, హాస్పిటల్ లోని పేషెంట్లకు ఒంగోలు పార్లమెంట్ సభ్యులు మాగుంట శ్రీనివాసులు రెడ్డి దుప్పట్లను పంపిణీ చేశారు. అయినాబిత్తిన ఘనశ్యాం, బెల్లం సత్యం, అళ్ళ శ్రీనివాసులు రెడ్డి, కమిటీ సభ్యులు పాల్గొన్నారు.

శ్రీ సత్య సాయి శత జయంతి వేడుకలలో పాల్గొన్న... మెడబలిమి



పామూరు, నవంబర్ 23, క్రైమ్ కాంటర్ పుట్టపర్తి శ్రీ భగవాన్ సత్య సాయి బాబా శతజయంతి వేడుకలలో పాల్గొనడం చాలా సంతోషంగా ఉందని మెడబలిమి వెంకట్రావు ఎంపీ. / చైర్మన్ డాక్టర్ ముక్కు కవిత గారి గోశాల. / తెలియజేశారు ... ఈ కార్యక్రమంలో కుమారుడు సాయి ప్రతాప్ సింహ రెడ్డి భూమి తో కలిసి వెంకటరావు. మాట్లాడుతూ మన ముందు నడయాడిన దైవం భగవాన్ శ్రీ సత్య సాయిబాబా శత జయంతి సందర్భంగా ఆయన చూపిన సేవా మార్గాన్ని స్ఫూరించుకుందాం. సమాజ సేవ, ఆధ్యాత్మిక భావన, ప్రశాంత జీవనం, ముక్తి మార్గం, అసాధారణ శక్తులు, నమస్కకు

పరివార్లతో సత్యసాయి కోట్ల మంది జీవితాలను ప్రభావితం చేశారు. ప్రపంచానికి సాయి సిద్ధాంతం ద్వారా జ్ఞానాన్ని, సన్మార్గాన్ని చూపించారు. పుట్టపర్తిని ఆధ్యాత్మికతకు, దైవత్వానికి కేంద్రంగా మార్చారు. అందరినీ ప్రేమించు... అందరినీ సేవించు అంటూ... మానవ సేవే మార్గం సేవ అని నమ్మి ఆచరించి.. నిరూపించారు. విద్య, వైద్యం, తాగునీరు, మానసిక ప్రశాంతత వంటి కార్యక్రమాలతో కోట్ల మంది జీవితాల్లో మార్పులు తెచ్చారు. ఆ మహనీయుని శతజయంతి ఉత్సవాల సందర్భంగా శ్రీ సత్య సాయికి మరొకమారు దివ్యాంజలి ఘటీస్తున్నాను తెలియజేశారు.

మంత్రి కొల్లు రవీంద్రను కలిసిన ఒంగోలు ఎంపీ మాగుంట



ఒంగోలు క్రైమ్ కాంటర్ ప్రతినిధి, నగరంలో హౌసింగ్ కార్యాలయం వద్ద గనుల శాఖ నూతన కార్యాలయ భవన శంఖుస్థాపన కార్యక్రమంలో గనులు, భూగర్భ శాఖ మంత్రికొల్లు రవీంద్ర, సాంఘిక సంక్షేమ శాఖ మంత్రిడోలా బాల వీరాంజనేయ స్వామి, ఒంగోలు పార్లమెంట్ సభ్యులు మాగుంట శ్రీనివాసులు రెడ్డి, ఒంగోలు శాసనసభ్యులు దామచర్ల జనార్దన్, సంతకూతలపాడు శాసనసభ్యులు బి.ఎన్ విజయకుమార్, కనిగిరి శాసనసభ్యులు ముక్కు ఉగ్ర నరసింహ రెడ్డి, మారిటైం బోర్డు చైర్మన్ దామచర్ల సత్య, జాయింట్ కలెక్టర్ రోనంకి గోపాలకృష్ణ, నగర మేయర్ గంగాడ సుజాత, నాయకులు, అధికారులు పాల్గొన్నారు.

కాటి సంతకాల సేకరణలో లక్ష్యం చేరుకోవాలి..

వైయస్సార్ కాంగ్రెస్ పార్టీ ఇన్చార్జి,
మాజీ శాసనసభ్యులు బుర్రా మధుసూదన్ యాదవ్



క్రైమ్ కాంటర్ ప్రతినిధి కంచర్ల మల్లికార్జున రావు నియోజకవర్గ ఇన్చార్జి కందుకూరు, వైస్సార్నిపీ పార్టీ కార్యాలయంలో వైఎస్ఆర్ కాంగ్రెస్ పార్టీ ఇన్చార్జి బుర్రా మధుసూదన్ యాదవ్ కందుకూరు పట్టణ మరియు మండలాల నాయకులు, కార్యకర్తలతో ఆదివారం సమావేశమయ్యారు. ఈ సందర్భంగా ఆయన నియోజకవర్గంలో జరుగుతున్న కోటి సంతకాల సేకరణ కార్యక్రమాలను సమీక్షించి మండల పట్టణ నాయకులకు పలు సూచనలను చేశారు. ఈ సందర్భంగా ఆయన మాట్లాడుతూ మెడికల్ కళాశాలలను ప్రైవేటు వ్యక్తులకు కూటమి ప్రభుత్వం దారాదత్తం చేయటాన్ని నిరసిస్తూ రాష్ట్ర స్థాయిలో జరుగుతున్న కోటి సంతకాల సేకరణ కార్యక్రమంలో కందుకూరు నియోజకవర్గం లక్ష్యాన్ని చేరుకుంటుందని అన్నారు కార్యక్రమంలో పాల్గొంటున్న వైస్సార్నిపీ నాయకులు కార్యకర్తలు అందరికీ అభినందనలను తెలియజేస్తున్నానని అన్నారు. వైఎస్ఆర్నిపీ రాష్ట్ర ఇంటెక్చువల్ కార్యదర్శిగా ఎన్నికైన కాకర్ల రాజగోపాల్ ఇంచార్జి బుర్రా మధుసూదన్ ను కలిసి ధన్యవాదాలను తెలియజేశారు. పదవులు పొందిన ప్రతి ఒక్కరు పార్టీ కోసం పనిచేయాలని ఈ సందర్భంగా బుర్రా అన్నారు. కార్యక్రమంలో వైఎస్ఆర్నిపీ నాయకులు కార్యకర్తలు పాల్గొన్నారు.

సీమానత్వమే సాయితత్వం: మంత్రి లోకేశ్

అమరావతి, నవంబరు 23 (ప్రేమ, అహింస, సత్యం, ధర్మం, శాంతి ప్రతి మనిషి జీవిత పరమార్థమని సత్యసాయి బోధించారు. (ప్రేమ తత్వమే మానవత్వం.. సమానత్వమే సాయితత్వమని చాటిచెప్పిన బాబా పుట్టిన ఈ రాష్ట్రంలో నేను పుట్టడం పూర్వజన్మ సుకృతం. భగవాన్ శతజయంత్యుత్సవాల్లో పాల్గొనడం నా అదృష్టం. విద్య, వైద్య, ప్రజా అవసరాలు తీరుస్తూ సేవా భావమే దైవత్వమని ఆయన నిరూపించారు. భగవాన్ చూపిన మార్గంలో పయనిస్తూ, ప్రజాసేవకు అంకితమైన కోట్లాది మంది భక్తులు ఆయనకు ప్రతిరూపాలు. బాబా శతజయంతి సందర్భంగా వారందరికీ నా శుభాకాంక్షలు.



108 హనుమాన్ చాలీసా పారాయణం కార్యక్రమం.

ఎమ్మెల్యే ఇంటూరి నాగేశ్వరరావు



క్రైమ్ కౌంటర్ ప్రతినిధి కంచర్ల మల్లికార్జున రావు నియోజకవర్గ ఇన్చార్జి కందుకూరు, పట్టణంలోని జనార్ధన స్వామి ఆలయంలో జరుగుతున్న 108 హనుమాన్ చాలీసా పారాయణ కార్యక్రమానికి స్థానిక ఎమ్మెల్యే ఇంటూరి నాగేశ్వరరావు ఆధివారం హాజరయ్యారు. ప్రసన్న ఆంజనేయ స్వామి వారి అభిషేకం అనంతరం స్వామివారినిదర్శించుకున్నారు. అనంతరం హనుమాన్ చాలీసా పారాయణ చేస్తున్న హనుమద్ దీక్ష స్వాములతో కలిసి ఫోటో దిగారు. ఈ కార్యక్రమంలో హనుమద్ దీక్ష గురు స్వామి దుడ్డు హనుమద్ ప్రసాద్ స్వామి, చెమిడిదపాడు శ్రీ పంచముఖ ఆంజనేయ స్వామి బ్రహ్మ అధ్యక్షుడు ఆలూరి వెంకట హనుమంతరావు, వెంకటరెడ్డి, చక్కా కేశవరావు, శ్రీ లక్ష్మీ చాచ్ కో చెన్న కేశవులు, జక్కంపూడి హనుమంతరావు, ఎయిర్లెట్ చిన్నవెంగమాంబ శీను హనుమాన్ భక్తులు దీక్ష పరులు మహిళలు కార్యక్రమంలో పాల్గొన్నారు.

జాతీయస్థాయి హ్యాండ్ బాల్

పోటీలకు చాకిచర్లవిద్యార్థి ఎంపిక



క్రైమ్ కౌంటర్ ప్రతినిధి ఉలపాడు ,మండలంలోని చాకిచెర్ల జిల్లా పరిషత్ ఉన్నత పాఠశాల విద్యార్థి జాతీయ స్థాయిజాతీయ స్థాయి పోటీలకు హ్యాండ్ బాల్స్టాండ్ బాల్ పోటీలకు ఎంపికైనట్లు పాఠశాలప్రధానాధికారులు కే. జనార్దన్ రావు తెలియజేశారు. ఈనెల 25వ తేదీ నుండి 29వ తేదీ వరకు కర్ణాటకలోని తుమ్మూరులో జరుగు జాతీయ స్థాయి స్కూల్ గేమ్స్ అందరే 17 హ్యాండ్ బాల్ పోటీలకు పాఠశాలలో పదవ తరగతి చదువుతున్న సూరగాని గోకుల్ చందు ఎంపికైనారు. ఈనెల 3వ తేదీ నుండి 5వ తేదీ వరకు తెనాలి లో జరిగిన అందరే 17 స్కూల్ గేమ్స్ రాష్ట్రస్థాయి పోటీల్లో ప్రకాశం జిల్లా బాలుర జట్టుకు ప్రాతినిధ్యం వహించి జిల్లా జట్టులో మంచి ప్రతిభ కనపరిచి జాతీయస్థాయి పోటీలకు ఎంపికైనట్లు పాఠశాల ఫిజికల్ డైరెక్టర్ ఓగుబోయనశ్రీనివాసులు తెలిపారు. జాతీయ స్థాయి పోటీలకు ఎంపికైన విద్యార్థిని పాఠశాల సీనియర్ స్కూల్ అసిస్టెంట్ నారాయణ, ఉపాధ్యాయ ఉపాధ్యాయతర సిబ్బంది పాఠశాల తల్లిదండ్రుల కమిటీ చైర్మన్ సుధాకర్ రావు గ్రామస్థులు అభినందించారు.

నిస్వార్థ సేవలకు సాయి ప్రతిరూపం

ఇతరుల కోసం జీవించడమే నిజమైన ఆధ్యాత్మికత బాబా వారసత్వాన్ని మాటల్లో కాకుండా సేవల్లో చూపాలి శత జయంతి వేడుకల్లో ఉప రాష్ట్రపతి రాధాకృష్ణన్ పిలుపు



అనంతపురం/పుట్టపర్తి, నవంబరు 23 శాంతి, ప్రేమ, నిస్వార్థ సేవలకు సత్యసాయిబాబా ప్రతిరూపమని ఉపరాష్ట్రపతి సీపీ రాధాకృష్ణన్ అన్నారు. ఆయన బోధనలు.. ‘అందరినీ ప్రేమించు- అందరినీ సేవించు’, ‘ఎల్లప్పుడూ సాయపడు- ఎన్నిటికీ బాధించకు’ వంటివి విశ్వవ్యాప్తంగా కోట్లాది మందిని ప్రభావితం చేస్తున్నాయని తెలిపారు. శ్రీసత్యసాయి జిల్లా పుట్టపర్తిలోని హిల్స్ వ్యూ స్టేడియంలో ఆదివారం నిర్వహించిన సత్యసాయి శతజయంత్యుత్సవాల్లో ఆయన ప్రసంగించారు. తొలుత భారత మాతకు, సత్యసాయికి ప్రణమిల్లారు. వేదికపై ఆంధ్ర, తెలంగాణ



ప్రజారోగ్య రక్షణకు మెడికల్ క్యాంప్ ఏర్పాటు అభినందనీయం!

సీఎం చంద్రబాబు వైద్య రంగానికి అధిక ప్రాధాన- ఎంపి వేమిరెడ్డి ప్రభాకర్ రెడ్డి ఉలపాడు క్రైమ్ కౌంటర్ ప్రతినిధి,కూనం వెంకట సుబ్బారెడ్డి ఛారిటబుల్ ట్రస్ట్ ఆధ్వర్యంలో కూనం వెంకట సుబ్బారెడ్డి 14వ వర్ధంతి, వారి కుమారుడు అనిల్ రెడ్డి మొదటి వర్ధంతి సందర్భంగా బద్దిపూడిలో ఉచిత మెగా వైద్య శిబిరం నిర్వహించడం సంతోషంగా ఉందని నెల్లూరు పార్లమెంట్ సభ్యులు వేమిరెడ్డి ప్రభాకర్ రెడ్డి అన్నారు. ఎమ్మెల్యే ఇంటూరి నాగేశ్వరరావు తో కలిసి మండలంలోని బద్దిపూడిలో కేవీఎస్ఆర్ ఛారిటబుల్ ట్రస్ట్ ఆధ్వర్యంలో ఏర్పాటుచేసిన ఆదివారంమెడికల్ క్యాంపును ఆయన ప్రారంభించారు. కూనం వెంకటసుబ్బారెడ్డి సతీమణి ఈశ్వరమ్మకు ఇలాంటి కార్యక్రమాల ద్వారా ఉపశమనం కలుగుతుందని చెప్పారు. గ్రామస్థుల ఆరోగ్య రక్షణకు ఇంత మంచి కార్యక్రమం నిర్వహించడం గొప్ప విషయమని, టిడిపి నాయకులు, సుబ్బారెడ్డి తనయుడు రాఘవ రెడ్డికి, బ్రహ్మానంద రెడ్డికి తన అభినందనలను తెలిపారు. గ్రామాల్లో ఇలాంటి మెడికల్ క్యాంప్ అవసరమన్నారు. గ్రామస్థులు ఆరోగ్యం బాగా లేకున్నా అంతగా పట్టించుకోరని, అనువృత్తి వెళ్లాలంటే ఆలోచిస్తుంటారన్నారు. కాబట్టి ప్రజలు ఈ వైద్య శిబిరంలో పాల్గొని చెక్ అప్ చేయించుకోవాలని సూచించారు.సీఎం చంద్రబాబు నాయుడు సారధ్యంలో కూటమి ప్రభుత్వం వైద్య రంగానికి అధిక ప్రాధాన్యత ఇస్తోందని, ఆరోగ్య ఆంధ్రప్రదేశ్ సాధన దిశగా సీఎం చంద్రబాబు పనిచేస్తున్నారన్నారు. యూనివర్సల్ పాలిసీ హెల్త్ డ్వారా పేదలకు 25 లక్షల వరకు హెల్త్ బెనిఫిట్స్ అందించనున్నట్లు పేర్కొన్నారు. దేశంలో మరో ఇతర రాష్ట్రం ఈ తరహా పాలిసీని తీసుకురాలేదని చెప్పారు. ఆర్థికంగా ఇబ్బందులు



క్రైమ్ కౌంటర్ న్యూస్... ప్రకాశం జిల్లా.... మార్కాపురం మండలం బోడపాడు గ్రామం లోని రామాలయం వద్ద మానవతా స్వచ్ఛంద సేవా సంస్థ ఆధ్వర్యంలో ఉచిత మెడికల్ క్యాంపు నిర్వహించి మందులు పంపిణీ చేశారు.. ఈ ఉచిత క్యాంపులో వైద్యాన్ని అందించేందుకు శ్రావణి హాస్పిటల్ అధినేత్రి డాక్టర్ చెప్పల్లి కనకదుర్గ మహిళలకు వైద్యాన్ని అందించగా, సత్యం హాస్పిటల్ డాక్టర్ గోపాల్ రెడ్డి జనరల్ చెక్ప్ లు నిర్వహించారు. అదేవిధంగా దంత పరీక్షలు నిర్వహించేందుకు సాయి డెంటల్ వైద్యశాల డాక్టర్ గుంటక నాగ సౌమ్య హాజర్ దంత పరీక్షలు నిర్వహించారు. మానవతా స్వచ్ఛంద సేవా సంస్థ అధ్యక్షులు గుంటక సుబ్బారెడ్డి, కార్యదర్శి అన్నారామ ఆధ్వర్యంలో జిల్లా మెడికల్ డైరెక్టర్ కిరణ్, చెన్న కృష్ణలు ఉచితంగా మందులను అందించారు. ఈ కార్యక్రమంలో కోశాధికారి తడికమల్ల శ్రీనివాసరావు, బోడపాడు సర్పంచి రమణారెడ్డి బొగ్గు సుబ్బారెడ్డి జాయింట్ సెక్రటరీ రామాంజనేయలు, గుంటక వనజాక్షి చెన్నారెడ్డి, జబీల్ భాష ఆరవెట్టి కేశవ నారాయణ లావణ్య వెంకటేష్ భాగ్యలక్ష్మి మల్లేశ్వరి శివప్రసాద్ ఆర్ కె జె భాస్కర్ బి.సా మురళి రేణుక తదితరులు పాల్గొన్నారు...



ఉన్నా పీపీపీ) విధానంలో మెడికల్ కాలేజీల నిర్మాణాన్ని వేగవంతం చేస్తున్నారని చెప్పారు. వైసీపీ నాయకులు కోటి సంతకాల పేరుతో అనవసర రాద్ధాంతం చేస్తున్నారని, పి పి పివిధానంపై అవగాహన లేదన్నారు. కాబట్టి ప్రభుత్వం అందిస్తున్న సేవలను ప్రజలకు చేర్చాలి నాయకులు, కార్యకర్తలు పనిచేయాలని కోరారు. కార్యక్రమంలో తెలుగుదేశం పార్టీ నాయకులు పెద్దిరెడ్డి సూర్య ప్రకాష్ రెడ్డి, వరంగల్ మాజీ ఎమ్మెల్యే శ్రీధర్, నాయకులు,కార్యకర్తలు, గ్రామస్థులు తదితరులు పాల్గొన్నారు.

ఏపీలోని ఆ జిల్లాలో కొత్తగా ఫైబర్ సిమెంట్ ప్లాంట్



ఆంధ్రప్రదేశ్ రాష్ట్రానికి మరో శుభవార్త. ఏపీలో పెట్టుబడుల ఆకర్షణకు ప్రభుత్వం చేపడుతున్న చర్యలు ఫలితాలు ఇస్తున్నాయి. ఈ క్రమంలోనే పలు సంస్థలు ఏపీలో పెట్టుబడులు పెట్టేందుకు ఆసక్తి చూపిస్తున్నాయి. తాజాగా సీకే బిర్లా గ్రూప్ ఏపీలో పెట్టుబడులు పెట్టేందుకు ముందుకు వచ్చింది. సీకే బిర్లా గ్రూపు సంస్థ అయిన బిర్లాసు (%డిఆర్ఆర్ఓపీబి%) ఏపీలో ఫైబర్ సిమెంట్ ప్లాంట్ ఏర్పాటు చేయనుంది. నెల్లూరు జిల్లాలో ఫైబర్ సిమెంట్ బోర్డు ప్లాంట్ నెలకొల్పునుంది. ఈ విషయాన్ని బిర్లాసు ఎండి అక్షత్ సేఫ్ ఓ ప్రకటనలో వెల్లడించారు. దీర్ఘకాలిక ప్రణాళికల్లో భాగంగా ఏపీలో నూతన ఫైబర్ సిమెంట్ ప్లాంట్ ఏర్పాటు చేయనున్నట్లు ఆయన తెలిపారు. మౌలిక సదుపాయాలు, పారిశ్రామిక వసతుల కారణంగా కొత్త ప్లాంట్ ఏర్పాటు కోసం ఏపీని ఎంచుకున్నట్లు వివరించారు. మరోవైపు ఈ ప్రాజెక్టులో భాగంగా.. బిర్లాసు సంస్థ నెల్లూరు ఫైబర్ సిమెంట్ ప్లాంట్ కోసం తొలి దశలో రూ.127 కోట్లు ఖర్చుచేయనుంది. ఈ ప్లాంట్ ఏర్పాటు ద్వారా 600 మందికి ఉద్యోగాలు లభిస్తాయని అంచనా. ఈ ఫైబర్ సిమెంట్ ప్లాంట్లో.. ఫైర్రాష్ను ఉపయోగించి ఫైబర్ సిమెంట్ తయారు చేస్తారు. నెల్లూరులో ఏర్పాటు చేసే బిర్లాసు ఫైబర్ సిమెంట్ ప్లాంట్లో అధునాతన సాంకేతికతను ఉపయోగించనున్నారు. ఈ ప్లాంట్ ద్వారా ప్రాంతీయ ఆర్థిక కార్యకలాపాలను వేగవంతం చేయాలని బిర్లాసు సంస్థ భావిస్తోంది. బొగ్గు ఆధారిత ధర్మల్ పవర్ ప్లాంట్ నుంచి వచ్చే పై యాష్ను ముడిసరుకుగా ఉపయోగించుకుని ఫైబర్ సిమెంట్ తయారు చేస్తారు. రెండో దశలో బిర్లాసు సంస్థ పాల్ విన్లెట్ కోరెడ్ ఫైబరు, ఫిబ్రింగ్లు, నిర్మాణ రంగంలో ఉపయోగించే రసాయనాలు తయారు చేయాలని భావిస్తోంది.


మీ కష్టం నాకు తెలుసు



అమరావతి, నవంబరు 23 పంచ సూత్రాలతో లాభసాటి వ్యవసాయ విధానాలపై రైతులకు అవగాహన కల్పించేందుకు రైతన్న.. మీకోసం కార్యక్రమాన్ని రాష్ట్రవ్యాప్తంగా సోమవారం నుంచి చేపడుతోంది. వారం రోజులు జరిగే ఈ కార్యక్రమంలో ప్రజాప్రతినిధులు, వ్యవసాయ అనుబంధ శాఖల అధికారులు అన్నదాతల ఇళ్లకే రానున్నారు. ఈ సందర్భంగా ముఖ్యమంత్రి చంద్రబాబు వారికి రాసిన లేఖను కరపత్రం రూపంలో అందించనున్నారు. కూటమి ప్రభుత్వం వ్యవసాయ రంగానికి, రైతు సంక్షేమానికి అందిస్తున్న.. ఇకపై చేపట్టనున్న చర్యలను ఆయన అందులో ప్రస్తావించారు. కొత్త ఆలోచనలు పంచుకుంటూ, మార్పునకు నాంది పలకడానికి ప్రభుత్వానికి అన్నదాతలందరూ తోడ్పడాలని కోరారు. ఈ కార్యక్రమంలో తానూ పాల్గొంటానని సీఎం ప్రకటించిన సంగతి తెలిసిందే. సంక్షిప్తంగా ఆయన లేఖ సారాంశమిది..



అమరావతి ఔటర్ రింగ్ రోడ్డు భూసేకరణ అప్పుడే!



అమరావతి ఔటర్ రింగ్ రోడ్డుకు సంబంధించి మరో అప్ డేట్ వచ్చింది. ఏపీ రాజధాని అమరావతి ని అంతర్జాతీయ స్థాయి నగరంగా తీర్చిదిద్దేందుకు ఏపీ ప్రభుత్వం ప్రణాళికలు రచిస్తోంది. అందులో భాగంగా అమరావతి రైల్వే లైన్, అమరావతి ఔటర్ రింగ్ రోడ్డు , అమరావతి ఇంటర్నేషనల్ ఎయిర్ పోర్టు, అమరావతి క్రికెట్ స్టేడియం వంటి ప్రతిష్టాత్మక ప్రాజెక్టులు చేపడుతున్నారు. వీటికి కేంద్ర ప్రభుత్వం కూడా సహకరిస్తోంది. ఈ క్రమంలోనే తాజాగా అమరావతి ఔటర్ రింగ్ రోడ్డు (ఓఆర్ఆర్) విషయంలో కీలకమైన అడుగు పడింది. అమరావతి ఔటర్ రింగ్ రోడ్డును ఉమ్మడి కృష్ణా, గుంటూరు జిల్లాలలో నిర్మిస్తున్న సంగతి తెలిసిందే. ఈ జిల్లాలలోని 23 మండలాల పరిధిలోని 97 గ్రామాల మీదుగా వెళ్లేలా అమరావతి ఔటర్ రింగ్ రోడ్డును డిజైన్ చేశారు. ఈ నేపథ్యంలో ఆయా గ్రామాల నుంచి అధికారులు ప్రతిపాదనలు స్వీకరిస్తున్నారు. ఈ క్రమంలోనే తాజాగా ఎస్టీఆర్ జిల్లా నుంచి 3వ ప్రతిపాదనలు జాతీయ రహదారుల అధికారుల వద్దకు చేరాయి. అలాగే రేపటి కల్లా (సోమవారం) కృష్ణా జిల్లా నుంచి ప్రతిపాదనలు రానున్నాయి. ఈ నేపథ్యంలో మరికొన్ని దశలు పూర్తి అయితే.. భూసేకరణ మొదలుపెట్టాలని అధికారులు

భావిస్తున్నారు. మరోవైపు 190 కిలోమీటర్ల పొడవుతో అమరావతి రాజధాని చుట్టూ ఈ ఔటర్ రింగ్ రోడ్డు నిర్మించాలని ప్రణాళికలు రచించారు. అమరావతి ఔటర్ రింగ్ రోడ్డు డివీజర్ సైతం ఇప్పటికే ఢిల్లీలోని జాతీయ రహదారుల ప్రాధికార సంస్థ వద్దకు చేరింది. 97 గ్రామాల మీదుగా ఓఆర్ఆర్ వెళ్లనుంది. ఎస్టీఆర్ జిల్లాకు సంబంధించి మైలవరం, కంచికచర్ల, జి.కొండూరు, వీరులపాడు మండలాల మీదుగా ఓఆర్ఆర్ వెళ్తోంది. ఈ మండలాల పరిధిలోని 18 గ్రామాల్లో ఓఆర్ఆర్ నిర్మాణం జరగనుంది. ఈ నేపథ్యంలో ఓఆర్ఆర్ నిర్మాణంపై ఇప్పటికే ఆరు గ్రామాల ప్రతిపాదనలు అధికారులకు చేరాయి. అయితే ప్రతిపాదనల్లో కొన్ని లోపాలు ఉన్నాయనే కారణంతో %చీన% అధికారులు వెనక్కి పంపారు. దీంతో రెవెన్యూ అధికారులు వాటిని సరిచేసి, మరికొన్ని గ్రామాల ప్రతిపాదనలను చేర్చి 3వ ప్రతిపాదనలు %చీన% అధికారులకు పంపించారు. భూమి వివరాలు, సర్వే నంబరులో ఎంత ఉంది.. రహదారి నిర్మాణం కోసం ఎంత భూమిని తీసుకుంటున్నారనే వివరాలు అందులో ఉన్నాయి. ఈ ప్రతిపాదనలను జాతీయ రహదారుల సంస్థ అధికారులు పోర్టల్లో నమోదు చేస్తారు. అనంతరం ఢిల్లీలోని జాతీయ రహదారుల ప్రాధికార సంస్థ కార్యాలయానికి.. రోడ్డు, ఉపరితల రవాణా మంత్రిత్వశాఖ అధికారులకు పంపిస్తారు. మరోవైపు అమరావతి ఔటర్ రింగ్ రోడ్డును ఐదు జిల్లాల పరిధిలో నిర్మిస్తున్నారు. ఏలూరు, పల్నాడు, గుంటూరు, కృష్ణా, పల్నాడు జిల్లాల మీదుగా ఓఆర్ఆర్ వెళ్తోంది. ఈ నేపథ్యంలో ఏలూరు జిల్లా నుంచి వెళ్లిన ప్రతిపాదనలకు ఇప్పటికే ఢిల్లీలో ఆమోదం లభించింది. గుంటూరు, పల్నాడు ప్రతిపాదనలు ఢిల్లీ కార్యాలయానికి చేరాయి. మరో వారం పది రోజుల్లో కృష్ణా, ఎస్టీఆర్ జిల్లాలోని గ్రామాల ప్రతిపాదనలు కూడా ఢిల్లీకి పంపిస్తారు. అక్కడి నుంచి ఆమోదం రాగానే... అభ్యంతరాల స్వీకరణ చేపడతారు. ఆ తర్వాత గెజిట్ నోటిఫికేషన్ విడుదల చేసి అమరావతి ఔటర్ రింగ్ రోడ్డు కోసం భూసేకరణ చేపడతారు. అమరావతి ఔటర్ రింగ్ రోడ్డును 190 కిలోమీటర్ల పొడవుతో ఆరు వరుసలుగా నిర్మించనున్నారు. ఇందుకోసం ప్రాజెక్ట్ వ్యయం రూ. 24,791 కోట్లుగా అంచనా వేశారు.

రూ.50 కోట్లతో అభివృద్ధి పనులు,,,

ఆ జిల్లాలో బైపాస్ వెళ్లే పట్టణాలకు మహర్దశ

కేంద్ర ప్రభుత్వం దేశవ్యాప్తంగా జాతీయ రహదారులు నిర్మిస్తోన్న సంగతి తెలిసిందే. వీటిల్లో భాగంగా పట్టణాల్లో ట్రాఫిక్ రద్దీని తగ్గించడం కోసం బైపాస్లు కూడా నిర్మిస్తోంది. దీనిలో భాగంగా ఆంధ్రప్రదేశ్లోని పలు ప్రాంతాల్లో కూడా బైపాస్లు నిర్మిస్తున్నారు. ఈ క్రమంలో దాచేపల్లి-మాచర్ల నేషనల్ హైవే 167% శాతం మార్గంలో ఉన్న గురజాల, మాచర్ల, రెంటుచింతల వంటి పట్టణాల్లో ఉన్న రోడ్లను అభివృద్ధి చేయనున్నారు. దీనికోసం రెంటుచింతల, మాచర్ల, గురజాల పట్టణాల్లో రోడ్లు, డ్రెయిన్ల అభివృద్ధికి జాతీయ రహదారుల సంస్థ రూ.50 కోట్ల నిధులు మంజూరు చేసింది. త్వరలోనే ఈ రూట్లలో పనులు ప్రారంభించనున్నారు. 9 నెలల వ్యవధిలో ఈ పనులు పూర్తి చేసేలా అధికారులు ప్రణాళిక రూపొందించారు.

దీనిలో భాగంగా ఆయా పట్టణాల నుంచి బైపాస్ను కలిపే మార్గాలను కూడా విస్తరించి అభివృద్ధి చేస్తున్నారు. దీని వల్ల వాహనదారులకు ప్రయాణం మరింత సౌకర్యంగా సాగనుంది. పల్నాడు జిల్లాలో నకిరేకల్-ఏర్పేరు, అద్దంకి-నార్కట్పల్లి రూట్లను అనుసంధానం చేసే 167ఎడి జాతీయ రహదారిని అభివృద్ధి చేయడంతో రవాణా అవకాశాలు మరింత మెరుగవుతాయని భావిస్తున్నారు. దాచేపల్లి-మాచర్ల జాతీయ రహదారి 167% శాతం మార్గంలో మాచర్ల, గురజాల, రెంటుచింతల పట్టణాలు ఉన్నాయి. ఈ పట్టణాల వెంబడి ప్రస్తుతం ఉన్న మార్గం వెళ్తుండగా.. ఇక్కడ ట్రాఫిక్ రద్దీని దృష్టిలో పెట్టుకుని ఈ మూడు పట్టణాలకు బైపాస్లు నిర్మించారు. అలానే పట్టణాల్లో రోడ్లు విస్తరించడంతోపాటు రోడ్లకు ఇరువైపులా డ్రెయిన్లు నిర్మించబోతున్నారు. దీని కోసం రూ.50 కోట్లు ఖర్చు చేయడానికి ప్రభుత్వం ముందుకు వచ్చింది. అలానే మాచర్లలో 4.9 కిలోమీటర్ల మేర ప్రస్తుతం ఉన్న మార్గాన్ని.. ఇరువైపులా 10 అడుగుల మేర విస్తరించడమే



కాక.. దానికి రెండువైపులా డ్రెయిన్లు నిర్మించబోతున్నారు.

అలానే రెంటుచింతలలో 4 కిలోమీటర్ల మార్గాన్ని ఇరువైపులా 15 అడుగుల మేర విస్తరించబోతున్నారు. ఈ క్రమంలో అవసరమైనచోట 500 మీ. దూరం డ్రెయిన్ నిర్మించబోతున్నారు. అలానే ఇప్పుడు గురజాలలో 4 వరుసల రోడ్డు ఉంది. ఈ మార్గాన్ని 4.2 కిలోమీటర్ల మేర రెండు వైపులా 10 అడుగుల మేర విస్తరించబోతున్నారు. అలానే ఈ మార్గంలో అవసరమైన ప్రాంతాల్లో డ్రెయిన్ నిర్మిస్తారు. ఈ అభివృద్ధి పనులతో పట్టణాల్లో ప్రస్తుతం ఉన్న మార్గాల రూపు రేఖలు పూర్తిగా మారబోతున్నాయి. ఈ పనులకు సంబంధించి ఇప్పటికే కాంట్రాక్టర్ ఎంపిక ప్రక్రియ పూర్తయింది. మరో నెలరోజుల్లో పనులు ప్రారంభించనున్నారు. అలానే తొమ్మిది నెలల్లో ఈ పనులు పూర్తిచేస్తామని జాతీయ రహదారుల ఇంజనీరు ఒకరు తెలిపారు. దీంతో బైపాస్ వెళ్లే పట్టణాల రూపు రేఖలు మారబోతున్నాయి.

నెల్లూరు మేయర్ స్రవంతి మీద అవిశ్వాస తీర్మానం..



ఏపీలో వైఎస్సార్ కాంగ్రెస్ పార్టీకి మరో షాక్ తగిలేలా కనిపిస్తోంది. అధికారం కోల్పోయిన తర్వాత పలువురు నేతలు వైసీపీని వీడి కూటమి పార్టీల్లో చేరిపోయారు. మరికొంతమంది రాజకీయంగా క్రియాశీలకంగా లేరు. ఇక వైసీపీకి చెందిన కార్పొరేటర్లు, కౌన్సిలర్లు సహా పలువురు ద్వితీయ శ్రేణి నాయకులు.. కందువాలు మార్చేశారు. దీంతో పలుచోట్ల వైసీపీ మేయర్ పీఠాలను, మున్సిపల్ చైర్మన్ పదవులను కోల్పోవాల్సి వచ్చింది. ఆ జాబితాలోకి నెల్లూరు కూడా చేరి అవకాశాలు కనిపిస్తున్నాయి. నెల్లూరు మేయర్ స్రవంతి మీద అవిశ్వాస తీర్మానం పెట్టే సూచనలు కనిపిస్తున్నాయి. నెల్లూరు మేయర్ స్రవంతి తీరును తప్పుబడుతూ.. జిల్లాకు చెందిన మంత్రి పొంగూరు నారాయణను 40 మంది కార్పొరేటర్లు కలవడం ఇప్పుడు

జిల్లాలో రాజకీయంగా చర్చనీయాంశమైంది.

మంత్రి నారాయణను కలిసిన కార్పొరేటర్లు మేయర్ తీరుపై ఆయనకు ఫిర్యాదు చేశారు. మేయర్ స్రవంతి దంపతులు అభివృద్ధిని అడ్డుకుంటున్నారని ఫిర్యాదు చేశారు. మేయర్ దంపతులు అవినీతికి పాల్పడుతున్నారని.. దీంతో రాష్ట్ర ప్రభుత్వానికి కూడా చెడ్డపేరు వస్తోందని మంత్రి నారాయణకు ఫిర్యాదు చేశారు. నెల్లూరుకు కొత్త మేయర్ కావాలని కార్పొరేటర్లు డిమాండ్ చేశారు. కార్పొరేటర్ల వాదనతో మంత్రి నారాయణతో పాటుగా టీడీపీ ఎమ్మెల్యే కోటంరెడ్డి శ్రీధర్ రెడ్డి కూడా ఏకీభవించినట్లు సమాచారం. ఈ నేపథ్యంలో త్వరలోనే నెల్లూరు మేయర్పై అవిశ్వాస తీర్మానం పెట్టే ఆలోచనలో టీడీపీ ఉన్నట్లు తెలుస్తోంది. తీర్మానంపై కార్పొరేటర్లు సంతకాలు చేశారని.. సోమవారం ఉదయం ఎన్నికల అధికారికి ఇవ్వనున్నట్లు సమాచారం. మరోవైపు నెల్లూరు కార్పొరేషన్లో మొత్తం 56 డివిజన్లు ఉన్నాయి. గతంలో జరిగిన ఎన్నికల్లో 56 కార్పొరేటర్ల పదవులను వైసీపీ గెలుచుకుంది. అయితే ఆ తర్వాత టీడీపీ కూటమి ప్రభుత్వం అధికారంలోకి రావడంతో 29 మంది కార్పొరేటర్లు టీడీపీలో చేరిపోయారు. డిప్యూటీ మేయర్ రూప్ కుమార్ సహా చాలా మంది కార్పొరేటర్లు టీడీపీ కందువా కప్పుకున్నారు. అయితే మేయర్ స్రవంతి వైసీపీ కావడంతో.. సాంకేతికంగా మేయర్ పీఠం వైసీపీ ఖాతాలో ఉంది. తాజాగా 40 మంది కార్పొరేటర్లు ఆమెకు వ్యతిరేకంగా గళం విప్పటంతో.. మేయర్ పీఠం వైసీపీ చేజార్ అవకాశాలు కనిపిస్తున్నాయి. సోమవారం కార్పొరేటర్లు మరోసారి భేటీయై.. అవిశ్వాస తీర్మానం ప్రవేశపెట్టే ఆలోచనలో ఉన్నారు.

డయాబెటీస్ చికిత్సలో సంచలన అడుగు - కొత్త ఇంజెక్షన్ పై నిపుణుల విశ్లేషణ"



టైప్-1 డయాబెటీస్ ఉన్న రోగులు ఇప్పటివరకు జీవితాంతం ఇన్సులిన్ ఇంజెక్షన్లపై ఆధారపడటం తప్పనిసరి. ఇది తీవ్రమైన ఆటోఇమ్యూన్ వ్యాధి కావడంతో, శరీరం స్వయంగా ఇన్సులిన్ను ఉత్పత్తి చేసే బీటా కణాలను నాశనం చేస్తుంది. అయితే, ఇటీవల వైద్య శాస్త్రంలో చోటుచేసుకున్న పురోగతి ఈ పరిస్థితిని మార్చగలదన్న ఆశలను రేకెత్తిస్తోంది. టైప్-1 చికిత్సలో సైమ్-సెల్ థెరపీ ఒక శక్తివంతమైన ప్రత్యామ్నాయంగా ఎదిగి ప్రపంచవ్యాప్తంగా రోగులు, వైద్యుల్లో కొత్త నమ్మకాన్ని కలిగిస్తోంది. ఈ థెరపీ ప్రభావాన్ని చూపే ఉదాహరణగా అమాండా స్పైట్ను పేర్కొనవచ్చు. 2015లో టైప్-1 నిర్ధారణ పొందిన ఆమె, సైమ్-సెల్ ఆధారిత %ఎశ%~880 క్లినికల్ బ్రయల్లో పాల్గొన్న తర్వాత గత రెండు సంవత్సరాలుగా ఇన్సులిన్ ఇంజెక్షన్లను అవసరం లేకుండా జీవిస్తోంది. ల్యూబ్లో తయారుచేసిన ఇన్సులిన్ ఉత్పత్తి చేసే కణాలను ఆమె శరీరంలోకి మార్పిడి చేయడం వల్ల ఈ మార్పు వచ్చింది. అయితే, ఇది ఇప్పుడే పూర్తి చికిత్స అని చెప్పడానికి సమయం కాలేదని యేల్ స్కూల్ ఆఫ్ మెడిసిన్ నిపుణుడు డాక్టర్ కేవన్ హెరాన్ అభిప్రాయపడుతున్నారు, కానీ పరిశోధన మాత్రం ఆశాజనక దిశలో నడుస్తోందని గుర్తిస్తున్నారు. సైమ్-సెల్ థెరపీ ప్రభావం ఎలా పనిచేస్తుందంటే శరీరంలోని వివిధ కణాలుగా మారగల బహుముఖ కణాలను ప్రయోగశాలలో సహజ బీటా కణాల్లా వ్యవహరించేలా శాస్త్రవేత్తలు ప్రోగ్రామ్ చేస్తారు. ఆ తర్వాత వీటిని రోగి శరీరంలోకి మార్పిడి చేస్తారు. ఈ కొత్త కణాలు పనిచేయడం ప్రారంభించిన తర్వాత శరీరం మళ్లీ సహజంగా ఇన్సులిన్ను ఉత్పత్తి చేస్తుంది. దీని ఫలితంగా రక్తంలోని చక్కెర స్థాయిలు స్థిరంగా ఉండి, రోజువారీ ఇన్సులిన్పై ఆధారపడే అవసరం గణనీయంగా తగ్గుతుంది. ఇది కేవలం లక్షణాలను మాత్రమే కాదు, వ్యాధి మూల కారణాన్నే లక్ష్యంగా చేసుకుని పనిచేసే విధానం. అయితే ఈ చికిత్సకు కొన్ని సవాళ్లు కూడా ఉన్నాయి. మార్పిడి చేసిన కణాలను శరీరం తిరస్కరించడం తప్పించేందుకు ఇమ్మ్యూన్-సప్రెషన్ మందులు తీసుకోవాల్సి రావడం, వాటి వల్ల ఇన్ఫెక్షన్ ప్రమాదం పెరగడం వంటి సమస్యలు ఉన్నాయి. అలాగే ఈ కొత్త కణాలు శరీరంలో ఎంతకాలం స్థిరంగా పనిచేయగలవన్నది ఇంకా స్పష్టత అవసరం. ఈ సవాళ్లను తగ్గించేందుకు పరిశోధకులు జెనెటిక్ ఎడిటింగ్ వంటి ఆధునిక పద్ధతులను పరిశీలిస్తున్నారు. సైమ్-సెల్ ఆధారిత చికిత్స విస్తృతంగా అందుబాటులోకి వస్తే టైప్-1 రోగులు ప్రతిరోజూ ఇన్సులిన్ ఇంజెక్షన్లకు బంధీలు కాకుండా, రక్త చక్కెర నియంత్రణ మరింత సులభం అవుతుంది. కిడ్నీ, నేత్ర సమస్యలు, నరాల నష్టం వంటి డయాబెటిస్తో వచ్చే ప్రమాదాలు తగ్గి ఉంది. పిల్లలు, యువకుల జీవిత నాణ్యత కూడా గణనీయంగా మెరుగవుతుంది. అదనంగా, ఈ సాంకేతికతను భవిష్యత్తులో గుండె, కాలేయం మరియు నాడీ సంబంధిత అనేక వ్యాధుల చికిత్సలో ఉపయోగించే అవకాశం ఉందని నిపుణులు అంచనా వేస్తున్నారు.

ఏపీలో వరి రైతులకు గుడ్ న్యూస్.. వరి పంటకు మద్దతు ధర

రాష్ట్రంలోని వరి రైతులకు ఏపీ ప్రభుత్వం శుభవార్త వినిపించింది. వరి రైతులు నష్టపోకుండా మద్దతు ధరను నిర్ణయించింది. ఏ గ్రేడ్, సాధారణ రకాలుగా వరి ధాన్యాన్ని విభజించిన ఏపీ ప్రభుత్వం.. వాటికి మద్దతు ధరను నిర్ణయించింది. మద్దతు ధరకు విక్రయించుకునేందుకు కొనుగోలు కేంద్రాలను సైతం ఏర్పాటు చేసింది. ఇటీవల కురిసిన వర్షాల కారణంగా కొన్ని చోట్ల వరిపంట దెబ్బతింది. ఈ నేపథ్యంలోనే ధాన్యాన్ని రెండు రకాలుగా విభజించిన ఆంధ్రప్రదేశ్ ప్రభుత్వం.. వాటికి మద్దతు ధర ప్రకటించింది. గ్రేడ్- ఎ రకం వరి ధాన్యం అయితే క్వింటా రూ. 2,389, సాధారణ ధాన్యం అయితే క్వింటా రూ. 2,369కి కొనుగోలు చేయాలని ప్రభుత్వం సూచించింది. అయితే ఇందుకోసం ప్రభుత్వం కొన్ని నిబంధనలు విధించింది. ఈ- క్రాప్ కింద నమోదు చేసుకున్న రైతులు మాత్రమే అర్హులని తెలిపింది. అలాగే రైతులు ఈకేవైసీ పూర్తి చేసి ఉండాలి. ఇక ధాన్యాన్ని కొనుగోలు కేంద్రాలకు తరలించేందుకు అయ్యే రవాణా ఖర్చులను రైతులే భరించాల్సి ఉంటుంది. ఆ తర్వాత ప్రభుత్వం ఈ మొత్తాన్ని రైతుల బ్యాంక్ ఖాతాల్లో జమ చేస్తుంది. ఇక హమాల్లీలను, గోనె సంచలను ప్రభుత్వం అందిస్తుంది. పౌరసరఫరాల సంస్థ ద్వారా వీటిని ఏర్పాటు చేస్తారు. ఒకవేళ రైతులే గోనెసంచలు, హమాల్లీలను ఏర్పాటు చేసుకుంటే ఆ ఖర్చును ప్రభుత్వం అదనంగా చెల్లిస్తుంది. ఇక వరి ధాన్యంలో ఇసుక, మట్టి, రాళ్లు వంటివి ఒక శాతానికి మించి కూడా ఉండకూడదు. రంగుమారిన ధాన్యం, మొలకెత్తిన గింజలు వంటివి ఐదుశాతానికి మించకూడదని ప్రభుత్వం నిబంధనలు విధించింది. మరోవైపు ఆధునిక సాంకేతికతను వినియోగించి ధాన్యం కొనుగోలు ప్రక్రియను ఏపీ ప్రభుత్వం చేపడుతోంది. రైతు ఫోన్ నుంచి వాట్సాప్లో 7337359375 నంబరుకు హాట్ అనే మెసేజ్ పంపి.. ధాన్యం అమ్ముకునేలా అధికారులు ఏర్పాట్లు చేశారు. హాట్ అంటూ వాట్సాప్ మెసేజ్ పంపగానే పౌరసరఫరాల శాఖ అధికారులు బదులిస్తారు. ఎన్ని బస్తాల ధాన్యం ఉంది.. ఏ రకం.. ఎగుమతికి ఎన్ని రోజులు పడుతుంది వంటి సమాచారం అందించాల్సి ఉంటుంది. అలాగే సమీప కొనుగోలు కేంద్రంతో పాటుగా రైస్ మిల్లు ఊరు, పేరుతో పాటు స్లాట్ బుక్ చేసుకోవచ్చు. దీంతో రైతులు సులభంగా తమ ధాన్యాన్ని అమ్ముకోవచ్చని అధికారులు చెప్తున్నారు.




సినిమా

www.behindwoods.com



ప్రభాస్ 'స్పిరిట్' సినిమాతో ఆ ఇద్దరు టాలీవుడ్ స్టార్స్ వారసుల ఎంట్రీ.

పాన్ ఇండియా సూపర్ స్టార్ ప్రభాస్ నటిస్తోన్న సినిమాల్లో స్పిరిట్ కూడా ఒకటి. అద్వైత్ రెడ్డి, కబీర్ సింగ్, యానిమల్ తో పాన్ ఇండియా డైరెక్టర్ గా గుర్తింపు తెచ్చుకున్న సందీప్ రెడ్డి వంగా ఈ సినిమాను తెరకెక్కిస్తున్నారు. బాలీవుడ్ హీరోయిన్, యానిమల్ బ్యూటీ తృప్తి దిప్తి ఇందులో హీరోయిన్ గా నటిస్తోంది. . ఆదివారం ఉదయం హైదరాబాద్ లో ఈ చిత్రం అధికారికంగా లాంచ్ అయింది. హీరో ప్రభాస్, హీరోయిన్ తృప్తి దిప్తితో పాటు టీమ్ అంతా హాజరయ్యారు. అలాగే మెగాస్టార్ చిరంజీవి ఈ కార్యక్రమానికి ముఖ్య అతిథిగా హాజరై చిత్ర బృందానికి ఆర్ ది బెస్ట్ విషెస్ చెప్పారు. కాగా కొన్ని రోజుల నుంచి స్పిరిట్ సినిమా గురించి కొన్ని రూమర్స్ వినిపిస్తున్నాయి. మాన్ మహరాజా రవిశేఖ కొడుకు, డైరెక్టర్ త్రివిక్రమ్ కుమారుడు స్పిరిట్ సినిమాలో భాగం కానున్నారని ప్రచారం జరుగుతోంది. ఇది నిజమా? కాదా? అని నెట్టింట తీవ్ర చర్చ జరుగుతోంది. ఇప్పుడీ విషయంపై ఫుల్ క్లారిటీ వచ్చేసింది. స్పిరిట్ సినిమా షూటింగ్ లాంచ్ పూర్తయిన తర్వాత అందరూ కలిసి సరదాగా ఒక ఫోటో దిగారు. డైరెక్టర్ డిపార్ట్ మెంట్ కూడా సరదాగా ఒక ఫోటో తీసుకుంది. అందులో హీరో రవిశేఖ కొడుకు మహాధన్, దర్శకుడు త్రివిక్రమ్ కొడుకు రిషి కూడా కనిపించారు. దీంతో కొన్నాళ్ల క్రితం నుంచి వస్తోన్న రూమర్లు నిజమేనని క్లారిటీ వచ్చింది. మూటల మూంత్రికుడు త్రివిక్రమ్ శ్రీనివాస్ వారసుడు తనలానే డైరెక్టర్ అవ్వడంలో ఆశ్చర్యమేమీ లేదు కానీ.. హీరో రవిశేఖ కొడుకు మాత్రం దర్శకత్వం వైపు రావడం ఆసక్తికరంగా అనిపిస్తుంది. వీరిద్దరూ స్పిరిట్ సినిమాకు అసిస్టెంట్ డైరెక్టర్లుగా పనిచేయనున్నారని సమాచారం.



పోషకాల గని బెల్లం.

బెల్లం ఆరోగ్యానికి చాలా మంచిది. తియ్యటి బెల్లంలో కాలియం, మెగ్నీషియం, పొటాషియం వంటి ఖనిజాలతో సమృద్ధిగా లభిస్తాయి. వీటితో పాటు, ఇందులో విటమిన్లు బి-కాంప్లెక్స్, సి, డి2, ఇ వున్నట్లుగా ఉంటాయి. కాలియం, మెగ్నీషియం, పొటాషియం, బి-కాంప్లెక్స్, విటమిన్లు సి, డి2, ఇ లతో సమృద్ధిగా ఉంటుంది. దీన్ని తరచుగా తినడం వల్ల శరీరానికి చాలా మేలు జరుగుతుంది. ఇవి శరీరానికి త్వరగా శక్తిని అందించడంలో సహాయపడతాయి. జీర్ణ సమస్యలు, మలబద్ధకం, ఋతు నొప్పులు, రక్తహీనతకు పూర్వీకులు దీనిని ఉపయోగించారు. బెల్లం రక్తహీనత సమస్యను తగ్గించడంలో సహాయపడుతుంది. రక్తపోటును నియంత్రించడంలో కూడా సహాయపడుతుంది. రెట్టింపు ప్రయోజనాల కోసం బెల్లంను కొన్ని పదార్థాలతో కలిపి తీసుకోవచ్చని నిపుణులు అంటున్నారు. సువ్వులు, బెల్లం కలిపి తీసుకోవడం వల్ల దగ్గు, జలుబు, జ్వరం సమస్యలు తగ్గుతాయి. పప్పు ధాన్యాలతో కలిపి తినడం వల్ల శరీర శక్తి పెరుగుతుంది. ఆకలిని అదుపులో ఉంచుతుంది. పసుపుతో కలిపి తింటే రోగనిరోధక శక్తి పెరుగుతుంది. మెంతుల పొడితో కలిపి తీసుకుంటే, శరీరంలో జ్వరం, మంట తగ్గుతుంది. మెంతులతో కలిపి తింటే.. ఇది జుట్టును ఆరోగ్యంగా ఉంచి బూడిద జుట్టును నివారించే సామర్థ్యాన్ని కలిగి ఉంటుంది. గోండుతో కలిపి తింటే, అది ఎముకల బలాన్ని పెంచుతుంది. పాలిచ్చే తల్లులలో పాల ఉత్పత్తిని పెంచుతుంది. ఆలివ్ తో కలిపి తీసుకోవడం వల్ల శరీరం ఫోలిక్ యాసిడ్, ఐరన్ ను వేగంగా గ్రహించడంలో సహాయపడుతుంది. ఇది చర్మంపై పిగ్మెంటేషన్ ను కూడా తగ్గిస్తుంది. బెల్లంను నెయ్యితో కలిపి తీసుకోవడం వల్ల మలబద్ధకం నుండి ఉపశమనం లభిస్తుంది. ధనియాల పొడితో కలిపి తీసుకుంటే, అది ఋతుస్రావం సమయంలో వచ్చే అధిక రక్తస్రావం, స్వాస్థి నుండి ఉపశమనం కలిగిస్తుంది. అలాగే, బెల్లం సోంపుతో కలిపి తినడం వల్ల నోటి దుర్వాసన తొలగిపోయి దంతాలు ఆరోగ్యంగా ఉంటాయి.



చలికాలంలో రోజుకు ఎన్ని గుడ్లు తినాలి.

చలికాలం వచ్చిందంటే చాలు, మన ఆరోగ్యాన్ని కాపాడుకోవడం చాలా ముఖ్యం. వాతావరణం చల్లగా మారడం వల్ల అనేక ఆరోగ్య సమస్యలు తలెత్తుతాయి. వాటిలో ముఖ్యమైంది విటమిన్ డి లోపం. శీతాకాలంలో సూర్యరశ్మి భారీగా తగ్గడం వలన ఈ లోపం మరింత ఎక్కువవుతుంది. అయితే మీ రోజువారీ ఆహారంలో గుడ్లను చేర్చుకోవడం ద్వారా ఈ సమస్యను సమర్థవంతంగా ఎదుర్కోవచ్చని ఆరోగ్య నిపుణులు సూచిస్తున్నారు. విటమిన్ డి మన శరీరానికి అత్యంత కీలకమైన పోషకం. ఇది ముఖ్యంగా కండరాల వ్యవస్థ, ఎముకల నిర్మాణం పటిష్టంగా ఉండటానికి సహాయపడుతుంది. నాడీ వ్యవస్థ సజావుగా పనిచేయడానికి తోడ్పడుతుంది. ఆరోగ్యకరమైన రోగనిరోధక వ్యవస్థను నిర్వహించడానికి అవసరం. శీతాకాలంలో విటమిన్ డి లోపిస్తే, కీళ్ల నొప్పులు, బలహీనత, అలసట, జుట్టు రాలడం, మానసిక స్థితిలో మార్పులు వంటి లక్షణాలు కనిపించవచ్చు. పోషకాల గని గుడ్లు గుడ్లు కేవలం విటమిన్ డి యొక్క అద్భుతమైన మూలం మాత్రమే కాదు.. చలికాలంలో శరీరాన్ని వెచ్చగా ఉంచడంలో కూడా సహాయపడతాయి. హెల్త్ లైన్ ప్రకారం.. గుడ్లలో విటమిన్ డి తో పాటు కొన్ని ముఖ్యమైన పోషకాలు సమృద్ధిగా ఉన్నాయి. విటమిన్ ఎ, విటమిన్ ఇ, విటమిన్ బి2 , విటమిన్ బి5, విటమిన్ బి6, విటమిన్ బి12, ఫోలేట్, పాస్ఫరస్, సెలీనియం, కాలియం, మెగ్నీషియం, పొటాషియం, ఐరన్, జింక్, ప్రోటీన్, ఒమేగా-3 కొవ్వు ఆమ్లాలు ఉంటాయి. యూఎస్ డిపార్ట్ మెంట్ ఆఫ్ అగ్రికల్చరల్ లిబరీ డేటా ప్రకారం, సుమారు 100 గ్రాముల గుడ్లలో 87 మైక్రోగ్రాముల విటమిన్ డి, 12.6 గ్రాముల ప్రోటీన్ మరియు 149 మైక్రోగ్రాముల విటమిన్ ఎ వంటి ముఖ్యమైన పోషకాలు ఉంటాయి. మీ వయస్సు ప్రకారం ఎన్ని గుడ్లు తినాలి? శరీరానికి రోజువారీ అవసరమైన విటమిన్ డి పరిమాణం మీ వయస్సుపై ఆధారపడి ఉంటుందని నేషనల్ హెల్త్ లైబ్రరీ తెలిపింది. మీరు 14 %-% 18 సంవత్సరాల మధ్య ఉంటే, మీకు రోజుకు 15 మైక్రోగ్రాముల విటమిన్ డి అవసరం. మీ రోజువారీ విటమిన్ డి అవసరాన్ని తీర్చడానికి ఒక గుడ్డు సరిపోతుంది. అందువల్ల, మీ వయస్సు ఆధారంగా రోజుకు ఎన్ని గుడ్లు తినాలో తెలుసుకుని, వాటిని మీ ఆహారంలో చేర్చుకోవచ్చు. ముఖ్య గమనిక: గుడ్లు వండే విధానం వాటి నుండి మీరు పొందే విటమిన్ డి, ఇతర పోషకాలను ప్రభావితం చేస్తుందని గుర్తుంచుకోండి. శాఖాహారులకు ప్రత్యామ్నాయాలు మీరు శాఖాహారులైతే, విటమిన్ డి అవసరాల కోసం మీ ఆహారంలో పాలు, జున్ను, పెరుగు వంటి పాల ఉత్పత్తులను చేర్చుకోవచ్చు. శీతాకాలంలో గుడ్లను మీ ఆహారంలో భాగం చేసుకోవడం ద్వారా విటమిన్ డి లోపం నుండి ఉపశమనం పొందడమే కాక చెప్పడం, సంపూర్ణ పోషకాలను పొంది ఆరోగ్యంగా ఉండవచ్చు.

11 ఏళ్లకే నాన్న దూరం.. అమ్మే కోచ్..

సౌత్ ఆఫ్రికా క్రికెటర్ సెన్సురన్ ముత్తుసామి పేరు బహుశా మన భారతీయ క్రికెట్ అభిమానులకు పెద్దగా తెలిసి ఉండకపోవచ్చు. కానీ ఇప్పుడు గౌహతిలో భారత్ తో జరుగుతున్న టెస్ట్ మ్యాచ్ లో ఈ ఆటగాడు చేసిన అద్భుతమైన ప్రదర్శనతో ఒకసారిగా అందరి దృష్టిని ఆకర్షించాడు. బ్యాటింగ్ కి చాలా కష్టంగా ఉన్న పిచ్ పై, ఏడో నంబర్ లో బ్యాటింగ్ కి వచ్చి మన స్టార్ బౌలర్లు బువ్రా, సిరాజ్, కుల్దీప్ యాదవ్ వంటి వారిని ఎదుర్కొని మరి అద్భుతమైన సెంచరీ సాధించాడు. గెలుపొటములు పక్కన పెడితే, ముత్తుసామి జీవిత ప్రయాణం, ఈ సెంచరీ వెనుక ఉన్న కష్టం, పట్టుదల గురించి తెలుసుకుందాం. సెన్సురన్ ముత్తుసామి స్వతహాగా భారత సంతతికి చెందినవాడు. అతని పూర్వీకులు తమిళనాడులోని నాగావట్టణం ప్రాంతం నుంచి సౌత్ ఆఫ్రికాకు వలస వెళ్లారు. ముత్తుసామి పుట్టి పెరిగింది మాత్రం డర్బన్ లోనే. చిన్నప్పటి క్రికెట్ మైదానానికి అతన్ని తీసుకెళ్లి ప్రోత్సహించింది అతని తండ్రి. కానీ ముత్తుసామికి కేవలం 11 ఏళ్ల వయసు ఉన్నప్పుడే తండ్రి మరణించారు. అప్పటి నుంచి ముత్తుసామిని అతని తల్లి వాణి మూడే ఒంటరిగా పెంచారు. ఆమె తన కొడుకు క్రికెట్ కావాలనే తండ్రి కలను నెరవేర్చడానికి ఎంతో కష్టపడ్డారు. ముత్తుసామి తల్లి వాణి కేవలం ఆర్థికంగానే కాకుండా, క్రికెట్ విషయంలోనూ తన కొడుక్ని సాయపడ్డారు. ఆమె ముందుగా క్రికెట్ ఆటను నేర్పుకున్నారు. ఆ తర్వాత తన కొడుకు బ్యాటింగ్, బౌలింగ్ చేస్తున్నప్పుడు వాటిని వీడియోలు తీసి, వాటిని చూసి లోపాలను సరిదిద్దేవారు. ఒక ఛాంపియన్ క్రికెటర్ ను తయారు చేయడంలో ఆమె చేసిన కృషి చాలా గొప్పది. సౌత్ ఆఫ్రికా జాతీయ జట్టుకి తన కొడుకు ఆడాలనేది తండ్రి కన్న కలగలా % ముత్తుసామి 2019లో భారత్ పై విశాఖపట్నంలోనే అరంగేట్రం చేసి ఆ కలను నిజం చేశాడు. మళ్లీ ఇప్పుడు అదే భారత్ పై తన కెరీర్ లోనే తొలి టెస్ట్ సెంచరీ సాధించడం ఒక చక్కటి కాకతాళీయం. ముత్తుసామి సాధించిన ఈ సెంచరీ కేవలం వ్యక్తిగత మైలురాయి మాత్రమే కాదు, ఇది పలు రికార్డులను కూడా సృష్టించింది. గత 15 సంవత్సరాలలో భారత్ లో, ఏడో నంబర్ లో బ్యాటింగ్ కి వచ్చి టెస్ట్ సెంచరీ చేసిన ఆటగాళ్లు కేవలం ఇద్దరే. 2019లో క్వింటన్ డి కాక్ తర్వాత ఆ ఘనత సాధించిన రెండో ఆటగాడు ముత్తుసామి. భారత్ లో టెస్ట్ సెంచరీ చేసిన దక్షిణాఫ్రికా బ్యాట్స్ మెన్ లో, అరేళ్ల తర్వాత సెంచరీ చేసిన తొలి ఆటగాడు ముత్తుసామి. అంతకుముందు 2019లో డీన్ ఎల్ బార్ ఈ రికార్డును సాధించారు. భారత్, పాకిస్తాన్, బంగ్లాదేశ్ %- % ఈ మూడు ఆసియా దేశాల్లో 50 ప్లస్ స్కోర్లు సాధించిన కేవలం నాలుగు దక్షిణాఫ్రికా బ్యాట్స్ మెన్ ముత్తుసామి. అంతకుముందు బెంబా బావుమా, మార్కో బౌచర్, గ్రేమ్ స్మిత్ మాత్రమే ఈ ఘనత సాధించారు. మొత్తంగా తండ్రి కలను మోస్తూ, తల్లి ప్రోత్సాహంతో సెన్సురన్ ముత్తుసామి ఇప్పుడు అంతర్జాతీయ క్రికెట్ లో తనదైన ముద్ర వేస్తున్నాడు. అతని స్ఫూర్తిదాయక ప్రయాణం ఎందరికీ ఆదర్శం.



అదో బుర్ర తేని జట్టు..

ఆస్ట్రేలియా, ఇంగ్లాండ్ ల మధ్య జరుగుతున్న ప్రతిష్టాత్మక యాషెస్ సీరీస్ లో తొలి టెస్ట్ మ్యాచ్ ను ఇంగ్లాండ్ ఓడిపోవడంతో ఆ జట్టుపై మాజీ కెప్టెన్ మైఖేల్ వాన్ తీవ్ర ఆగ్రహం వ్యక్తం చేశారు. తన జట్టు ప్రదర్శనపై ఏమాత్రం దాచిరకాలు లేకుండా విమర్శలు గుప్పించిన వాన్, ఈ ఓటమి ప్రభావం చాలా కాలం పాటు ఉంటుందని హెచ్చరించారు. పెర్ట్ లో ఇంగ్లాండ్ కు ఎదురైన ఈ అవమానకరమైన ఓటమి జట్టును తీవ్రంగా నష్టపరుస్తుందని ఆయన అభిప్రాయపడ్డారు. కామో స్కోర్స్ తో మాట్లాడిన మైఖేల్ వాన్.. తమ జట్టు ఆట తీరుపై తీవ్ర వ్యాఖ్యలు చేశారు. “ఈ ఓటమి ఇంగ్లాండ్ ను భారీగా దెబ్బతీస్తుంది. ఇది వారిని డ్యామేజ్ చేస్తుంది. అసలు ఏం జరిగిందో కెప్టెన్ బెన్ స్టోక్స్ కు కూడా అర్థం కావడం లేదు. కేవలం నాలుగున్నర గంటల క్రికెట్ గురించి మాట్లాడుతున్నాం. ఆ సమయంలో వారు దామినేటింగ్ పొజిషన్ లో లేకపోయినా, కనీసం గేమ్ పై కంట్రోల్ ఉంచుకోవచ్చు కదా. ఆస్ట్రేలియాను ఓడించడానికి వారికి నిజంగా అవకాశం ఉంది. కానీ వారు ఇన్ ఫిర్మ్ చివర్లో కేవలం 12 పరుగులకే 5 వికెట్లు కోల్పోయారు” అని వాన్ విశ్లేషించారు. “వారికి నిజంగా పోటీ పడటానికి కావలసిన టూల్స్ ఉన్నాయి, కానీ మీరు మెదడు లేకుండా పోటీ పడలేరు. వారు ఆడిన విధంగా ఒకే స్టైల్ తో ఆడటం సరికాదు అందుకే వారు త్వరగా ఓడిపోయారు” అని వాన్ తీవ్రంగా విమర్శించారు. వాన్ విమర్శలపై స్పందించిన ఇంగ్లాండ్ కెప్టెన్ బెన్ స్టోక్స్, తమ దూకుడు విధానం అంటే బెజ్ బాల్? ను సమర్థించుకున్నారు. కఠిన పరిస్థితుల్లో బౌలర్లను ఎదుర్కొని, వారిని వారి లెన్డ్ నుంచి తప్పించే ధైర్యం చేసిన ఆటగాళ్లకే ఈ మ్యాచ్ లో విజయం దక్కిందని స్టోక్స్ అభిప్రాయపడ్డారు. అయితే, బెజ్ బాల్ క్రికెట్ తో ప్రత్యర్థి జట్టును ఓడించడంలో పేరుగాంచిన ఇంగ్లాండ్ ను, ఆస్ట్రేలియా బ్యాట్స్ మెన్ ట్రావిస్ హెడ్ అదే తరహా దూకుడు సెంచరీతో ఓడించాడు. ట్రావిస్ హెడ్ విజృంభించినప్పుడు అతన్ని అపదానికి కెప్టెన్ స్టోక్స్ లేదా టీమ్ మేనేజ్ మెంట్ వద్ద ఎలాంటి అల్టర్నెటివ్ ఫ్లాన్ లేకపోవడం ఇంగ్లాండ్ కు పెద్ద లోటుగా మారింది. ఇంగ్లాండ్ ఫ్లాన్ చేసేలోపే హెడ్ మ్యాచ్ ను ముగించేశాడు.

